

## پاکستان کی قومی آمدنی (NATIONAL INCOME OF PAKISTAN)

قائد اعظم محمد علی جناح کی ولولہ انگلیز قیادت میں 1947ء میں پاکستان معرض وجود میں آیا۔ پاکستان اللہ تعالیٰ کا ایک بے مثال عطیہ ہے۔ اس طبق عزیز کے حصول کے لئے مسلمانان ہند نے بے شمار قربانیاں دیں۔ اپنے گھر پار چھوڑے، جانوں کی قربانیاں دیں اور دنیا کی تاریخ کی ایک بہت بڑی بھرت ہوئی۔ خداوند قدوس نے ان قربانیوں کا شر ایک خوب صورت ملک کی صورت میں دیا۔ جس میں ہر طرح کے موسم ہیں۔ ہر نوع کی معدنیات کے خزانے ہیں۔ دریا، پہاڑ، نہریں، چشے، آثاریں، میدان، کوہستان، سطح مرتفع، زرخیز وادیاں، اور برف پوش چوٹیاں اور سب سے بڑھ کر جھاکش نوجوان، باشور اور ٹکنلند بزرگ اور روشن مستقبل کی امید یعنی ہمارے بچے، انہیں کا نام پاکستان ہے۔ پاکستان کے معرض وجود میں آنے سے پہلے اگریز متحده ہندوستان پر قابض تھے جو یہاں کے خام مال کو انگلینڈ لے جاتے تھے اور یہاں سے تیار مال کی صورت میں منتقلے دامون واپس ہندوستان میں بھیجتے تھے۔ اس عرصہ کے دوران ہندوستان صنعتی لحاظ سے پسمندہ رہا۔ لیکن مسلمان علاقوں میں یہ پسمندگی انتہا درجہ پر تھی جس کا اندازہ اس بات سے لگایا جاسکتا ہے کہ متحده ہندوستان کے کل 921 صنعتی یونٹوں میں سے صرف 34 پاکستان کے حصے میں آئے۔ مسلمان زیادہ تر بطور مزدور خدمات انجام دیتے تھے۔ قیام پاکستان کے بعد پاکستان ایک زرعی ملک کے طور پر سامنے آیا۔ لیکن زرعی شعبہ کی پسمندگی کی وجہ سے ہمیں غذائی ضروریات کو پورا کرنے کے لئے درآمدات کا سہارا لینا پڑا۔ زراعت کے علاوہ، صنعت و حرفت، نقل و حمل، مواصلات، بینکاری اور خدمات کے شعبے میں بھی ہم پسمندگی کا شکار رہے۔ پاکستان میں سیاسی عدم استحکام معاشری ترقی کی راہ میں ایک بہت بڑی رکاوٹ ثابت ہوا۔ مسلسل بدلتی ہوئی حکومتوں میں معاشری پالیسیاں بھی مسلسل تبدیلی کے عمل سے گذرتی رہیں۔ ہر آنے والی حکومت گذشتہ حکومتوں کی طرف سے کی گئی کوششوں پر پانی پھیرنے اور اپنی مرضی کی پالیسیاں ٹھوٹنے کے درپے رہی۔ جس کی وجہ سے نہ تو ہمارا ملک بہت زیادہ ترقی کر سکا اور نہ ہماری خام قومی پیداوار اور فی کس قومی آمدنی میں خاطر خواہ اضافہ ہو سکا۔

### 7.1 پاکستان کی خام قومی پیداوار (GNP)

مقداری لحاظ سے بظاہر پاکستان کی قومی آمدنی اور فی کس آمدنی میں اضافہ ہوا ہے۔ زرعی پیداوار بڑھی ہے۔ صنعتی لحاظ سے ہم نے ماشی کے مقابلہ میں کافی ترقی کی ہے اور صنعتی شعبہ کا پاکستان کی خام قومی پیداوار میں حصہ بہت حد تک بڑھا ہے۔ مواصلات اور ذرا رائج نقل و حمل (Transportation) کے شعبے میں بھی بہت زیادہ ترقی نظر آتی ہے۔ تعلیمی اداروں میں داخلہ لینے والے طلباء طالبات کی تعداد میں خاطر خواہ اضافہ ہوا ہے۔ دفاعی لحاظ سے پاکستان ایمن بھنا نے اور میزائل نیکنالو جی میں بہت آگے نکل کیا ہے۔ کمپیوٹر اور سافت ویئر میں ہم نے بہت ترقی کی ہے۔ موبائل فون، انٹرنیٹ اور دیگر ذرائع رسائل و رسائل کے استعمال میں بہت زیادہ اضافہ ہوا ہے۔

قیام پاکستان کے بعد سے آج تک پاکستان میں قومی آمدنی میں اضافہ کی شرح کچھ یوں ہے کہ پچاس کے عشرے 1950-60 (1950-60) کے دوران شرح نمو 3.5 فی صد رہی، ساٹھ کے عشرے (1970-1980) کے دوران 7 فی صد، ستر کے عشرے

(1970-80) کے دوران 5 فیصد توئے کے عشرے (2000-1990) میں 4 فیصد اور 06-2000 کے پہلے پانچ برسوں میں یہ شرح اوسٹا 5 فیصد سالانہ رہی۔ اس لحاظ سے ساتھ کے عشروہ (70-1960) کے دوران پاکستان میں شرح نمودب سے زیادہ رہی، جبکہ توئے کے عشروہ (2000-1990) کے دوران کم ہو کر 4 فیصد کی سطح پر آ گئی ذیل میں مختلف سالوں میں پاکستان کی خام قومی پیداوار کا گوشوارہ دیا گیا ہے۔

### گوشوارہ نمبر 1

#### (GNP at fc) پاکستان کی خام قومی پیداوار

عام قومی پیداوار (GNP)	سال
4681.99 بیلین روپے	2004-05
4944.82 بیلین روپے	2005-06
5275.33 بیلین روپے	2006-07
8701.36 بیلین روپے	2007-08
8781.57 بیلین روپے	2008-09
9111.89 بیلین روپے	2009-10
9856.81 بیلین روپے	2011-12
10319.34	2012-13
110685.77 بیلین روپے	2013-14
11195.70 بیلین روپے	2014-15

2006-07 کے بعد کے یہ اعداد و شمار 2005-06 کی مستقل قیمتیوں پر ہیں۔

یہ اعداد و شمار 2005-06 کی مستقل قیمتیوں پر ہیں۔

پاکستان بیادی طور پر ایک زرعی ملک ہے اور پاکستان کی بیشتر آبادی کا انحصار اس شعبہ پر ہے اور پاکستان کی لیبرفورس کا ایک بہت بڑا حصہ اسی شعبہ سے واپسیت ہے۔ زرعی شعبہ زرعی فصلوں، ماہی گیری، پرورش حیوانات، جنگلات اور معدنیات وغیرہ پر مشتمل ہے۔ یہ شعبہ جو کہ 1969-70 میں خام قومی پیداوار میں 40% حصہ ذاتی تجارت صرف 20.9% حصہ ذاتی ہے۔ یوں زراعت کے شعبہ کا حصہ ماضی کے مقابلہ میں بہت کم ہو گیا ہے۔ اس کے مقابلہ میں صنعتی شعبہ میں پاکستان نے خاص ترقی کی ہے۔ صدر ایوب خان کے دور میں صنعت کا حصہ 16% تک پہنچ چکا تھا جو کہ 2014-15 میں بڑھ کر 0.30% ہو گیا ہے۔ 60 کے عشروہ میں جس تجزی سے ترقی ہوئی وہ رفتار بعد کے ادوار میں برقرار رہے گی۔

ذیل کے گوشوارہ میں مختلف سالوں میں خام قومی پیداوار میں مختلف شعبوں کا حصہ دکھایا گیا ہے۔

## گوشوارہ نمبر 2

## خام قومی پیداوار (GNP) میں مختلف شعبوں کا حصہ (فی صد تراصیر)

شعبہ جات	2010-11	2011-12	2012-13	2013-14	2014-15
زراعت	21.7	21.6	21.4	21.2	20.9
صنعت	24.7	21.0	39	25.4	20.4
کانکنی	3.0	3.0	3.0	2.9	2.9
تعمیرات	2.4	2.4	2.3	2.4	2.4
بجلی و گیس	.2.4	2.4	1.7	1.7	1.7
نقل و حمل	13.1	13.2	13.3	13.4	13.4
بیکاری و بیمسکاری	3.0	2.9	3.1	3.1	3.1
سرکاری انتظامیہ و دفاع اور خدمات	6.2	6.7	7.2	7.1	7.4
تجارت	18.8	8.4	18.4	18.4	18.3
و دیگر خدمات	19.1	9.4	9.5	9.7	9.9

## 7.2 پاکستان میں قومی آمدنی کی پیمائش میں درپیش مشکلات

## (Difficulties in Measurement of National Income in Pakistan)

پاکستان میں قومی آمدنی کی پیمائش کے لئے بنیادی معلومات و فاقہ ادارہ شماریات (Federal Bureau of Statistics) اکٹھا کرتا ہے اور حکومت پاکستان اقوام متحده کے نیشنل اکاؤنٹس کے نظام کے تحت خام قومی پیداوار (GNP) کی پیمائش کرتی ہے اور یہ اعداد و شمار ہر سال قومی بجٹ کے اعلان سے ایک روز پہلے معashi جائزہ (Economic Survey) کی صورت میں شائع کے جاتے ہیں۔ وزیر خزانہ اس موقع پر پریس کانفرنس کر کے گذشتہ سال کی میہمت کی مجموعی کارکردگی، مختلف شعبوں کا محیثت میں حصہ اور ان کی کارکردگی و قومی آمدنی اور ان کے شرح نمود وغیرہ کی تفصیل بتاتے ہیں۔

پاکستان میں زراعت، صنعت، کانکنی، بجلی، گیس، تھوک و پرچون کاروبار وغیرہ کے شعبوں میں قومی آمدنی کا اندازہ پیداوار کے طریقے (Product Method) سے لگاتے ہیں جبکہ نقل و حمل، رسال و رسائل، بیکاری و بیمسکاری، سرکاری انتظامیہ، دفاع اور خدمات کے شعبہ میں قومی آمدنی کی پیمائش کے لیے آمدنی کا طریقہ (Income Method) استعمال کیا جاتا ہے جبکہ تعمیرات کے شعبہ میں خرچ کا طریقہ (Expenditure Method) استعمال کیا جاتا ہے۔

پاکستان میں قومی آمدنی کے اعداد و شمار و طرح سے پیش کئے جاتے ہیں۔

### (الف) رواں قیمتوں کے لحاظ سے (National Income at Current Prices)

اس طریقہ کے مطابق رواں سال (Current Year) کی قیمتوں پر تمام اشیاء و خدمات کی مجموعی مالیت کی پیمائش کی جاتی ہے۔

### (ب) ساکن قیمتوں کے لحاظ سے (National Income at Constant Prices)

اس لحاظ سے کسی ایک سال کو بنیادی سال (Basic year) کے طور پر اختیار کیا جاتا ہے اور اس بنیادی سال کی قیمتوں پر قومی آمدنی کی پیمائش کری جاتی ہے۔ پاکستان میں پہلے 1949-50، 1959-60 اور اس کے بعد 1980-81 کی قیمتوں کو بنیادی سال کی قیمتوں کے لئے اختیار کیا گیا۔ حالیہ برسوں میں قومی آمدنی کی پیمائش 2000-2009 کی قیمتوں کے لحاظ سے کی جاتی ہے۔ اکنامک سروے میں جہاں قومی آمدنی کے اعداد و شمار دینے جاتے ہیں وہاں انہی بنیادیوں پر قومی آمدنی کی پیمائش کر کے گوارے تخلیل دینے جاتے ہیں۔

پاکستان میں قومی آمدنی کی پیمائش میں کئی طرح کی مشکلات پیش آتی ہیں اور حاصل ہونے والے اعداد و شمار کے بارے میں تکمیل و شہادات کا اظہار کیا جاتا ہے۔ اس کی درج ذیل وجوہات ہیں۔

#### 1۔ تربیت یافتہ عملہ کی کمی (Lack of Trained Staff)

پاکستان میں اعداد و شمار کی فراہمی کے لئے ایسے تربیت یافتہ افراد کی ضرورت ہے جو کہ پوری ذمہ داری کے ساتھ پاکستانی میعشت کی صحیح تصویر اعداد و شمار کی روشنی میں پیش کر سکیں لیکن نہ تو ہمارے ہاں ایسے قابل اعتماد ادارے موجود ہیں جو کہ یہ کام سرانجام دے سکیں اور نہ ہی سرکاری شعبہ میں اتنی افرادی تربیت فراہم کی جاتی ہے جو کہ پاکستان کے وضع و عریض علاقوں میں جا کر معلومات اکٹھا کر سکیں۔ اسی طرح شماریاتی مواد اکٹھا کرنے اور تربیت دینے کے لئے تربیتی اداروں کی ضرورت ہے۔ یوں تربیت یافتہ عملہ کی کمی قومی آمدنی کی پیمائش میں سب سے بڑی رکاوٹ ہے۔

#### 2۔ غیر ذمہ دار عملہ (Irresponsible Staff)

پاکستان میں حب الوطنی کے فقدان، کم تنوہ ہوں اور دیگر وجوہات کی بنا پر اعداد و شمار جمع کرنے والا گملہ اپنی ذمہ داریوں کو پوری دیانت داری سے ادا نہیں کرتا۔ زرعی اعداد و شمار کی فراہمی کے ضمن میں زیادہ تر احصار محکمہ مال پر کرنا پڑتا ہے۔ صنعتی شعبہ اور دیگر شعبوں میں معلومات فراہم کرنے والا عملہ زیادہ تر وقت کے اندر کام کرنے کا قابل ہے اور فائدہ میں جا کر معلومات اکٹھی کرنا اپنے شایان شان نہیں سمجھتا۔ جس کی وجہ سے قومی آمدنی اور میعشت کی مجموعی تصویر واضح طور پر دیکھنا مشکل ہے۔

#### 3۔ عوام کا عدم تعاون (Non-Cooperation of People)

تعلیم کی کمی، محکمہ اکٹھی کا خوف اور دیگر بہت سی وجوہات کی بنا پر عوام اعداد و شمار اکٹھا کرنے والے کارکنان سے تعاون نہیں کرتے۔ بعض اوقات لوگ اپنی صحیح معلومات کو مچھانے کے لئے عمل کو رشوت بھی دیتے ہیں۔ یوں زرعی و صنعتی شعبہ کے کاروبار اور دیگر شعبوں میں حقیقی اعداد و شمار کی بجائے غیر حقیقی اعداد و شمار اکٹھے ہوتے ہیں اور قومی آمدنی کی صحیح تصویر سامنے نہیں آتی۔

#### 4۔ بلا معاوضہ خدمات (Unpaid Services)

عام لوگوں کی خدمات جن کا وہ معاوضہ نہیں لیتے قومی آمدنی میں شامل ہیں ہو پائیں مثلاً گھر میلوخواتیں کا گھر میں کھانا بناانا، کپڑے دھونا، گھر کی صفائی کرنا، بچوں کی دیکھ بھال کرنا وغیرہ، اساتذہ کا اپنے بچوں یادوسرے کے بچوں کو مفت پڑھانا۔ اپنے گھر کے لाल میں پھل دار،

پھول دار پودے اور بزیاں اگانا یا ہی کام ہیں لیکن یہ پیداواری کام کسی گنتی میں نہیں آتے اور یوں قومی آمدنی میں شمار ہونے سے رہ جاتے ہیں۔ یوں قومی آمدنی کا سچی اندازہ لگانا مشکل ہو جاتا ہے۔

#### 5۔ گھریلو صنعت کے اعداد و شمار کا نہ ہوتا (Lack of Data on Cottage Industry)

قومی آمدنی کی پیمائش کرتے ہوئے عام طور پر بڑے بڑے کارخانوں اور صنعتوں کی پیداوار کو شمار کر لیا جاتا ہے جبکہ بہت سی ایسی چھوٹی صنعتیں جو کہ گھروں میں قائم ہوتی ہیں اور باہر سے آنے والے لوگوں کی نظر وہ سے پوشیدہ ہوتی ہیں۔ ان کے بارے میں معلومات کا حصول بھی دشوار ہوتا ہے اور یوں قومی آمدنی میں شمار نہیں ہو سکتی۔

#### 6۔ ناخواندگی (Illiteracy)

عوام میں ناخواندگی کا تناوب بہت زیادہ ہے اس لئے اشیا کی مقدار و قیمت اور اس کے بارے میں ریکارڈ رکھنا مشکل ہوتا ہے۔ یوں ناخواندگی بھی قومی آمدنی کی پیمائش میں ایک رکاوٹ ثابت ہوتی ہے۔

#### 7۔ سملنگ (Smuggling)

پاکستان ایک وسیع و عریض ملک ہے۔ اس کی سرحدیں کئی ملکوں کے ساتھ ملتی ہیں۔ جس میں وسیع و عریض ریگستانی اور پہاڑی علاقے ہیں۔ اس طرح سرحدوں کے ساتھ قبائلی علاقوں بھی ہیں۔ ان علاقوں سے کروڑوں روپے کا سامان دوسرے ملکوں میں سمجھل ہوتا ہے یا سمجھل ہو کر آتا ہے۔ اس سامان پر نہ تو کوئی ایمپورٹ ڈیوٹی دی جاتی ہے اور نہ ہی کسی جگہ ان کا اندر راج ہوتا ہے۔ یوں انڈر گراونڈ تقریباً 20% کا رو بار کسی شمار میں نہیں آتا۔

#### 8۔ حساب کتاب نہ رکھنا (Lack of Book Keeping)

پاکستان میں لوگوں کی ایک بڑی تعداد حساب کتاب رکھنے کی اہمیت سے واقف نہیں ہے۔ زیادہ آمدنی والے لوگ اس لئے حساب کتاب نہیں رکھتے کہ انہیں اس کی فکر نہیں اور غریب یوں کی آمدنی اتنی کم ہوتی ہے کہ وہ اسے کسی اہمیت کا حامل نہیں سمجھتے۔ اس طرح زمیندار اور جاگیر دار بھی حساب کتاب رکھنے کی اہمیت معلوم نہ ہونے یا نہیں سے بچنے کے لئے اعداد و شمار رکھنے سے گھبراتے ہیں۔

#### 9۔ فرسودگی کے اخراجات (Depreciation Expenditures)

قومی آمدنی کی پیمائش کرنے والے ماہرین نیکست وریخت یا فرسودگی کے اخراجات کو قومی آمدنی سے منہما نہیں کرتے۔ اس لئے خالص قومی پیداوار (NNP) صحیح صورت میں واضح نہیں ہو سکتی۔

#### 10۔ غیر زری پیداوار (Non-Monetary Production)

ہمارے ملک میں بہت سی اشیا پیدا کی جاتی ہیں جو کہ پیدا کنندگان اپنے ذاتی استعمال کے لئے رکھ لیتے ہیں۔ جیسے دیہات میں کاشتکار اپنی ضرورت کا سال بھر کا غلہ ذخیرہ کر لیتے ہیں۔ اسی طرح دیگر پیدا کار بھی اپنی ضرورت کی اشیا رکھنے کے بعد بقیہ مقدار کو فروخت کرتے ہیں۔ یوں بہت سی اشیا قومی آمدنی میں شمار ہونے سے رہ جاتی ہیں۔

#### 7.3 پاکستان میں فی کس آمدنی (Per Capita Income in Pakistan)

اگر کسی ملک کی کل آمدنی کو کل آبادی سے تقسیم کر دیا جائے تو فی کس آمدنی معلوم ہو جاتی ہے۔

$$\frac{\text{کل قومی آمدنی}}{\text{کل آبادی}} = \frac{\text{فیس قومی آمدنی}}{\text{فیس آمدنی}}$$

فیس آمدنی سے کسی ملک کے عوام کے معیار زندگی کا اندازہ لگایا جاسکتا ہے۔ زیادہ فیس آمدنی والے ممالک کے عوام کم فیس آمدنی والے ممالک کی نسبت زیادہ خوشحال ہوتے ہیں، بہتر اور زیادہ مقدار میں ضروریات زندگی حاصل کرنے کی صلاحیت رکھتے ہیں۔ اسی طرح فیس آمدنی سے کسی ملک کے معاشی اُتارچ چھاؤ کا اندازہ لگایا جاسکتا ہے۔ اگر فیس آمدنی بڑھ رہی ہو تو اندازہ لگایا جاسکتا ہے کہ ملک معاشی طور پر ترقی کی طرف گامز ن ہے بصورت دیگر ملک ترقی نہیں کر رہا۔ تاہم فیس آمدنی کسی ملک میں تقسیم دولت کی صحیح صورت حال کی عکاسی نہیں کرتی۔

### پاکستان میں فیس آمدنی

فیس آمدنی کے لحاظ سے مختلف ممالک کو تین درجات میں تقسیم کیا گیا ہے۔

(الف) زیادہ آمدنی والے ممالک

(ب) درمیانی آمدنی والے ممالک

(ج) کم آمدنی والے ممالک

دنیا کے مختلف ممالک کی فیس آمدنی آئی ایف (IMF) کے معیار کے مطابق درج ذیل ہے۔

ملک کی سطح	نام ملک	فیس آمدنی (ڈالرز میں)
1- زیادہ فیس آمدنی والے ممالک	1- سویٹزرلینڈ 2- امریکہ 3- جاپان 4- سنگاپور 5- برطانیہ	83,073 48,328 45,870 49,271 38,811
2- درمیانی فیس آمدنی والے ممالک	1- کوریا 2- سعودی عرب 3- ملائیشیا 4- ترکی 5- روس	22,224 21,196 10,085 10,363 12,993
3- کم آمدنی والے ممالک	6- ایران 7- چین 8- مصر	6,420 5,417 2,932

2,880	1- سریانکا	3- کم فی کس آمدنی والے ممالک
3,512	2- انڈونیشیا	
1,514	3- بھارت	
1,512☆	4- پاکستان	
767	5- بنگلہ دیش	
365	6- اندھوپیا	

☆ World Economic Outlook Database/List of Countries by per capita Income. Retrieved on 20 Dec, 2012.

☆ Economic Survey of Pakistan 2014-15

## پاکستان میں کم فی کس آمدنی کی وجہات (Causes of Low Per Capita Income in Pakistan)

### 1- قدرتی وسائل کی قلت (Scarcity of Natural Resources)

پاکستان میں قدرتی وسائل کی کمی ہے۔ تسلی اور لوہا معاشری ترقی کی بنیادی ضرورت ہے پاکستان ہر سال کروڑوں روپے کا زیر مبادلہ ان کی واردہ پر خرچ کرتا ہے۔ پاکستان میں دریافت ہونے والا لوہا معماري نہیں ہے۔ تسلی اور لوہا دریافت کرنے کے لئے حکومتی کوششیں بھی ناقابلی ہیں۔ اس کے علاوہ کسی ملک کی زرعی اراضی کا ایک چوتھائی حصہ یعنی 25% جنگلات پر مشتمل ہونا چاہیے جبکہ پاکستان میں جنگلات کا رقبہ بہت کم ہے۔

### 2- زراعت پر اعتماد (Dependance on Agriculture)

دوسرے ترقی پذیر ممالک کی طرح پاکستان کی میشست کا اعتماد زراعت پر ہے لیکن بد قسمی سے ابھی تک ہم زرعی ملک ہونے کے باوجود غذائی قلت پر قابو پا کر خود کفالات حاصل نہیں کر سکے۔

کاشتکاری کے دینا توی طریقوں کا استعمال، زرعی اراضی کی غلط تقسیم، کچھ کسانوں کی زمین اتنی کم ہے کہ وہ اپنی ضروریات بھی پوری نہیں کر پاتے جبکہ پیشتر زمین پر اس قسم کے لوگوں کا قبضہ ہے جو براہ راست زرعی پیداوار برداھانے میں دچکی نہیں لیتے، زرعی اراضی کا پیشتر حصہ سیم و تھوکی وجہ سے ناقابل کاشت ہے، کسان قاعدت پسندی کی وجہ سے ایکثر پیداوار برداھانے کے لئے کوشش نہیں کرتے، جاہل اور ان پڑھ ہونے کی وجہ سے کاشتکاری کے جدید طریقے اپنانے سے کتراتے ہیں، مالی طور پر خوش حال نہیں کہ زرعی مداخل مثلاً بیج، کھاد، کیڑے مارادویات کی جدید اقسام استعمال کر سکیں۔

### 3- سرمائے کی کمی (Shortage of Capital)

پاکستان میں بچتوں کی شرح کم ہے جس کی وجہ سے سرمایہ کاری کم ہوتی ہے اور سرمایہ کاری کم ہونے کی وجہ سے پیداوار اور آمدنی دونوں کم ہوتی ہیں اور نتیجتاً کس آمدنی کم ہے۔

### 4- صنعتی پسمندگی (Industrial Backwardness)

پاکستان صنعتی لحاظ سے ترقی یافتہ ممالک کی نسبت بہت پیچھے ہے ابھی تک بہت سی بنیادی اشیائے صارفین بھی دوسرے ملکوں سے

درآمد کی جاتی ہیں۔ صنعتی پسمندگی کی وجوہات میں جدید تکنالوژی سے استفادہ نہ کرنا، تخصص کارکی کمی، مکمل مقابلہ نہ ہونا جس سے کارخانے داروں میں ترقی کرنے کا جذبہ پیدا نہیں ہوتا، آئے دن مزدوروں اور کارخانے داروں کے درمیان جھگڑوں کی وجہ سے ہر تالیں، توڑ پھوڑ اور آگ لگانے کے واقعات سے سرمایہ کاری کا جذبہ پر سروپر جاتا ہے۔ ملک کے اندر وہ صرے ہماں کم کے تیار شدہ مال کو پسندیدگی کی نگاہ سے دیکھا جاتا ہے۔ درآمدی اشیا کو اپنی ملکی اشیا پر ترجیح دی جاتی ہے جس سے صنعت کی ترقی کے موقع کم ہو جاتے ہیں۔

### 5۔ افراط آبادی (Over Population)

پاکستان میں آبادی کی افزائش کی شرح 1.92 فیصد سالانہ ہے جو کہ بہت زیادہ ہے۔ پاکستان کی آبادی 191.71 ملین ہے اور اس میں ہر سال تیزی سے اضافہ ہو رہا ہے لیکن برصغیر کی آبادی کے تابع سے نہ تو ہم اپنے وسائل میں اضافہ کر پاتے ہیں اور نہ ہی پیداوار میں اضافہ ہو پاتا ہے۔ اس لئے پاکستان میں فی کس آمدنی میں خاطر خواہ اضافہ نہیں ہو پاتا۔

### 6۔ غیر ملکی قرضوں کا بوجھ (Foreign Debt Burden)

پاکستان پر اندر وہی و بیرونی قرضوں کا بوجھ وقت گزرنے کے ساتھ بڑھتا رہا ہے۔ جس کی وجہ سے ہمارے ملکی بجٹ کا ایک بڑا حصہ مصارف قرضہ (Debt Servicing) یعنی قرضوں اور ان پر سود کی ادائیگی پر خرچ ہو جاتا ہے اور ہمیں اپنے اخراجات اور ترقیاتی اخراجات کے لئے مزید قرضے لینے پڑتے ہیں۔ قرضوں کی یہ لعنت ملکی ترقی کی راہ میں بہت بڑی رکاوٹ ثابت ہوتی ہے۔ جس کی وجہ سے فی کس آمدنی پر بھی ملکی اثرات مرتب ہوتے ہیں۔

### 7۔ تجارت خارجہ میں خسارہ (Deficit in Balance of Trade)

پاکستان کو خارجہ تجارت میں خسارہ کا سامنا کرنا پڑتا ہے۔ اسی طرح ادائیگیوں کا توازن بھی ہمیشہ پاکستان کے خلاف رہا ہے۔ جس کی وجہ یہ ہے کہ پاکستان کی برآمدات میں زرعی خام مال اور شیم تیار شدہ مال شامل ہیں اور ان کی قیمتیں کم وصول ہوتی ہیں جبکہ درآمدات کی قیمتیں بہت زیادہ ادا کرنی پڑتی ہیں۔ اس سے پاکستان کی نسبت درآمد و برآمد پاکستان کے خلاف رہتی ہے۔ ملک میں افراط زرکی وجہ سے قیمتوں میں اضافہ ہوتا رہتا ہے۔ لہذا برآمدات کی طلب بھی کم ہو جاتی ہے۔ یہی وجہ ہے کہ پاکستان کی ادائیگیوں کا توازن خسارہ میں رہتا ہے اور تو ہی آمدنی میں اضافہ کی شرح زیادہ نہیں ہو پاتی۔

### 8۔ ناقص منصوبہ بندی (Defective Planning)

پاکستان میں پانچ سالہ منصوبوں میں ترجیحات کا انتخاب درست نہیں کیا گیا۔ تمام منصوبوں میں خامیاں موجود ہونے کی وجہ سے بیشتر منصوبے ناکام رہے۔ ملک میں معاشری تقاضا اور دولت چند خاندانوں میں مرکوز ہو کرہ گئی۔ غریب طبقات وقت گزرنے کے ساتھ ساتھ مزید غربت کا شکار ہوتے جا رہے ہیں۔

### 9۔ محنت کی پست استعداد کار (Low Efficiency of Labour)

پاکستانی محنت کاروں کی کام کرنے کی صلاحیت ترقی یافتہ ملکوں کی نسبت کم ہے۔ جس کی کمی وجوہات ہیں مثلاً پاکستان کی شدید آب و ہوا کی وجہ سے لوگ ست اور کمال ہیں، پاکستان میں تربیت یافتہ یا ماہر کارگروں کی کمی ہے، اجرتوں میں کمی کی وجہ سے مزدور اپنے

اہل خانہ کی بینادی ضرورتیں بھی پوری نہیں کر سکتے۔ جس کی وجہ سے ان کی صحت خراب رہتی ہے اور ان کی استعداد کا بھی کم ہو جاتی ہے، کام کرنے کا ماحول حفاظان صحت کے اصولوں کے مطابق نہیں جس سے مزدوروں کی کام کرنے کی صلاحیت بھی تندروں کی نسبت کم ہوگی، تفریجی مشاغل کے موقع سے استعداد کا بڑھتی ہے جبکہ مزدوروں کو ایسے موقع نہیں ملتے، احساس ذمہ داری اور فرض شناسی کا فقدان بھی اس کی ایک وجہ ہے۔

#### 10۔ معاشری اور معاشرتی برائیاں (Economic and Social Evils)

مادیت پسندی میں اضافہ ہوتا جا رہا ہے۔ لوگ راتوں رات امیر بننے کی خاطر منصب رہبے استعمال کرتے ہیں۔ معاشرہ میں ذخیرہ اندوزی، سملگلنگ، چوری، ڈاک زنی، رشوت خوری جیسی برائیاں عام ہیں اس سے باصلاحیت لوگوں کی بھی حوصلہ شکنی ہوتی ہے۔

#### 11۔ سیاسی اپتری (Political Unrest)

68 سال گزرنے کے باوجود ابھی تک ملک کو سیاسی استحکام حاصل نہیں ہوا کا حکومت بدلتے کے ساتھ سرکاری پالیسیاں بھی تبدیل ہوتی رہتی ہیں۔ جس سے لوگوں اور سرمایہ کاروں میں بے اعتمادی اور بے چینی کی فضا پیدا ہوتی ہے اور سرمایہ کاری کی حوصلہ شکنی ہوتی ہے۔ پاکستان میں لوث کھسوٹ، بدآمنی، ہوڑ پھوڑ اور دہشت گردی بھی سرمایہ کاری پر بڑے اثرات مرتب کرتی ہے۔

#### 12۔ جغرافیائی سیاسی حالات (Geopolitical Situation)

پاکستان جغرافیائی لحاظ سے بہت ہی اہم خطے میں واقع ہے۔ پاکستان اور بھارت کے درمیان چھٹاش روزاول سے جاری ہے۔ ہم دو بڑی جنگیں اور کئی پراکسی وارز (Proxy Wars) لاڑ کر رہے ہیں۔ روں کے خلاف مجاہدین کی جنگ اور امریکی مفادات میں پاکستان ہی اس جنگ کا مرکز رہا۔ تاکن ایکون کے بعد افغانستان کے خلاف امریکی جنگ کے لئے پاکستان میں کیپ کی پوزیشن میں رہا۔ اب بھی ہماری بہت سی فوج بارہ رز پر موجود ہے اور جنگی صورت حال سے دوچار ہے۔ اس قسم کے حالات بھی پاکستان کی جمیونی پیداوار اور فی کس آمدنی میں کمی کا باعث بنتے ہیں۔

#### 13۔ بدعنوائی (Corruption)

پاکستان میں ہر شخص مادی دوڑ میں حصہ لینے کا خواہشمند ہے بدعنوائی ہر طبقہ پر بڑھتی جا رہی ہے۔ ہمارے بہت سے فیصلوں کے پیچھے ملکی مفادوں کی بجائے ذاتی اور گروہی مفادات پوشیدہ ہوتے ہیں۔ دیانت دار اور محنتی افراد کی حوصلہ شکنی ہوتی ہے اور وہ مالیوں ہو کر ملکی ترقی میں اپنا وہ حصہ ذاتے سے قاصر رہتے ہیں جس کے وہ اہل ہوتے ہیں۔ اس وجہ سے قوی پیداوار پر منفی اثرات مرتب ہوتے ہیں۔

#### 14۔ سرمایہ کی بیرون ملک منتقلی (Capital Flight)

پاکستان کا ایک بہت بڑا مسئلہ جو گذشتہ دہائیوں میں بہت زیادہ ابھر کر سامنے آیا ہے وہ سرمایہ کی بڑی مقدار میں بیرون ملک منتقلی کا ہے۔ سرمایہ دار طبقہ اپنے سرمایہ کو تحدہ عرب امارات، سوئز لینڈ، امریکہ و برطانیہ اور دیگر مغربی ممالک کے بنکوں میں رکھنا زیادہ محفوظ سمجھتا ہے۔ جس سے ملک کے اندر سرمایہ کی کمی واقع ہوتی جاتی ہے اور ملکی سرمایہ کاری، پیداوار، قومی آمدنی اور فی کس آمدنی پر منفی اثرات مرتب ہوتے ہیں۔

### 15۔ اعلیٰ دماغ لوگوں کی بیرون ملک منتقلی (Brain Drain)

پاکستان میں بڑھتی ہوئی بدعوائی، ملازمتوں کے اچھے موقع کی کمی، تنخوا ہوں اور اجرتوں کا کم معیار، محنتی لوگوں کی حوصلہ شکنی، جرام کی بڑھتی ہوئی رفتار، اشیا کا ناخالص ہوتا اور دیگر بہت سی وجوہات کی بنا پر نوجوانوں اور خاص طور پر ہم مندرجات میں بیرون ملک منتقلی کا زیجان بہت تیزی سے بڑھا ہے۔ جس کی وجہ سے اندر وطن ملک ہم ان افراد کی صلاحیتوں سے فائدہ نہیں اٹھا سکے اور قومی آمدنی و فی کس آمدنی میں بھی خاطر خواہ ضائقہ نہیں ہو سکا۔

فی کس آمدنی میں اضافہ کے لئے تجاویز

### (Measures of Increase in Per Capita Income)

پاکستان کی فی کس آمدنی میں اضافہ کے لئے درج ذیل اقدامات مفید ثابت ہو سکتے ہیں۔

#### 1۔ زرعی ترقی (Agricultural Development)

پاکستان ایک زرعی ملک ہے اس کی قومی آمدنی کا زیادہ تر احصار زراعت پر ہے لہذا زرعی ترقی کے لیے درج ذیل اقدامات اہمیت کے حامل ہیں۔ پاکستان میں جدید کاشت کاری کو فروغ دیا جائے۔ حکومت کسانوں کو آسان قسطوں پر مالی قرضے مہیا کرے۔ زراعت میں ترقی کے لئے ریسرچ سینٹر قائم کیے جائیں تاکہ نئے نئے اور دوسرے داخل میں ترقی ہو سکے۔ آب پاشی کے لئے ذیم بنائے جائیں، نیوب ویل لگائے جائیں۔ سیم و تھور کی شکار اراضی کو بحال کرنے کے ساتھ ساتھ دوسری بخوبی زمینوں کو بھی آباد کیا جائے۔ جنگلات میں اضافہ کیا جائے۔ انتشار اراضی اور غیر معاشر قطعات کی تقسیم کی روک تھام کے لئے قوانین بنانے کا راستہ عمل کیا جائے۔ زرعی اصلاحات کے ذریعے جاگیرداری نظام کی حوصلہ شکنی کی جائے اور کاشتکاروں کو زرعی اراضی کے مالکان حقوق دیئے جائیں۔

#### 2۔ صنعتی ترقی (Industrial Development)

زرعی ترقی کے ساتھ صنعتی ترقی بھی لازمی ہے کیونکہ یہ دونوں شبہ ایک دوسرے کے لئے مددگار ثابت ہوتے ہیں۔ صنعتی ترقی کے لئے جدید تکنیکی اور سائنس سے استفادہ کیا جائے۔ مزدوروں اور دوسرے محنت کاروں کی استعداد پیدا اور میں اضافہ کے لئے تربیتی مرکز قائم کئے جائیں۔ اپنیں تعلیم کے زیر سے آراستہ کیا جائے۔ ملک میں گھریلو دستکاریوں اور چھوٹی صنعتوں کو فروغ دیا جائے۔ برآمدی مصنوعات اور درآمدی تبادل پیدا کئے جائیں۔ دُور دراز علاقوں سے خام مال میگوانے اور مصنوعات پہنچانے کے لئے ذرائع نقل و حمل اور مواد اصلاحات کو ترقی دی جائے۔ جن صنعتوں میں نجی سرمایہ کارچھیج محسوس کریں ان میں حکومت خود سرمایہ کاری کرے مثلاً بھاری مشینی وغیرہ۔ صنعتی ترقی کے لئے حکومت طویل مدت قرضے مہیا کرے۔

#### 3۔ ذرائع تو اتائی کی ترقی (Development of Energy Resources)

تو اتائی کے مختلف ذرائع مثلاً بجلی، گیس، تیل، کولک، شمشی تو اتائی حاصل کرنے کے غیر رواۃ ذرائع (Informal Resources) کو استعمال میں لا کر ملک میں ایندھن کی ضروریات کو پورا کرنے کے لئے اقدامات کیے جائیں۔ اسی طرح عوام الناس کو ایندھن کے ضیاء سے روکنے اور اس کی بچت کی طرف راغب کیا جائے۔

#### 4۔ ترقی کا جذبہ (Spirit of Progress)

کسی بھی ملک کی ترقی کے لئے اس کے باشندوں میں ترقی کرنے کا جذبہ اور ارادہ بہت ضروری ہے۔ لوگ افرادی مفادات پر اجتماعی مفادات کو ترجیح دیں۔ اپنا کام نہایت ذمہ داری اور فرض شناسی سے سرانجام دیں۔ لوگ دیانت اور امانت کو اپنا شعار بنائیں۔ جب کسی قوم میں احساس ذمہ داری پیدا ہو جائے اور یہ شعور بیدار ہو جائے کہ ملک کا مفاذ ان کا اپنا مفاذ ہے تو اس راستے میں حائل تمام رکاوٹیں ختم ہو جاتی ہیں۔

#### 5۔ موافق توازن تجارت (Favourable Balance of Trade)

پاکستان کی غیر موافق میں الاقوامی تجارت بھی اس کی قوی آمدی میں کی کا بڑا سبب ہے۔ میں الاقوامی تجارت میں ایسی تبدیلیاں لائی جائیں جس سے ملک کو ترقی کرنے میں مدد ملے اس کے لئے خام مال کی بجائے مصنوعات برآمدی کی جائیں۔ برآمدی اشیا کی تعداد بڑھائی جائے اس کے علاوہ برآمدی اشیا کا معیار بڑھانے کے لئے اقدامات کئے جائیں۔ مزید ملکوں کے ساتھ تجارتی معابدے کر کے اپنی تجارت کو فروغ دیا جائے۔ نئی نئی منڈیاں تلاش کی جائیں۔ صرف نہایت ضروری اشیاء برآمدی کی جائیں۔ برآمدی اشیا کے قلم البدل ملک میں ہی تیار کئے جائیں۔ ہمارے ملک میں سیر و سیاحت کے مقامات کو مزید لفیریب اور پرکش شناختیا جائے تاکہ دوسرے ملکوں سے سیاحوں میں اضافہ ہو سکے۔ بھری، بری اور فضائی ذراائع نقل و حمل کو جدید تقاضوں کے مطابق تبدیل کیا جائے تاکہ یہ ذراائع بھی آمدی کا ذریعہ بن سکیں۔ دوسرے ممالک میں ملازمت کے موقع تلاش کر کے افرادی قوت برآمد کر کے زرمداری کیا جائے۔

#### 6۔ سیاسی استحکام (Political Stability)

معاشی ترقی اور قوی آمدی میں اضافہ کے لئے سیاسی استحکام نہایت ضروری ہے تاکہ لوگوں میں بے اختدادی کی فضا پیدا نہ ہو۔ خارجہ پالیسی کے ذریعے دوسرے پڑوئی ملکوں سے دوستائی تعلقات پیدا کئے جائیں تاکہ ان سے سیاسی تنازعات پر امن طریقے سے حل کر کے دفاع پر اخراجات کم کئے جائیں۔

#### 7۔ تکمیل سرمایہ میں اضافہ (Increase in Capital Formation)

کسی بھی ملک کی ترقی کے لئے سرمایہ کا ہونا ضروری ہے لہذا سرمایہ اندوزی کو بڑھانے کے لئے بینکاری نظام کو جدید تقاضوں کے مطابق ڈھالا جائے۔ بچتوں کو بڑھانے کے لئے زیادہ تر غیبات دی جائیں اور ان بچتوں کو اس طرح استعمال کیا جائے تاکہ اس سے قوی آمدی بڑھے۔ ملکوں کے علاوہ دوسرے مالی ادارے بھی قائم کئے جائیں تاکہ لوگوں کی چھوٹی چھوٹی بچتوں کو کھانا کیا جاسکے۔

#### 8۔ مؤثر معاشری منصوبہ بنندی (Effective Economic Planning)

معاشی ترقی کے لئے جدید زمانہ میں معاشری منصوبہ بنندی کرنا بہت ضروری ہو گیا ہے۔ منصوبہ بنندی کے ذریعے موجودہ ذراائع کو بہتر طور پر استعمال میں لا جایا جاسکتا ہے۔ اس مقصد کے لئے منصوبہ بنندی کی جائے تاکہ زیادہ سے زیادہ روزگار کے موقع پیدا ہوں۔ تو انہی کے وسائل کو ترقی دی جائے۔ عام تعلیم اور فن تعلیم کو فروغ دیا جائے۔ نئے وسائل اور ذراائع کی دریافت سے معاشری ترقی کی رفتار کو تیز تر کیا جائے۔ بنیادی تھیٹھاچر (Basic Infrastructure) اور اشیائی سرمایہ میں اضافہ کیا جائے۔ سائنس اور تکنیکالوجی سے استفادہ کیا جائے۔

## 9۔ دولت کی مساویانہ تقسیم (Equitable Distribution of Wealth)

ملک میں دولت کی مساویانہ تقسیم سے ہنرمند افراد، بھی اپنی صلاحیتوں کو بروئے کارا کر قومی آمدنی میں اضافہ کر سکتے ہیں۔ حکومت ایسے لوگوں کے لئے قرضوں کا انتظام کرے۔ محصولات کا نظام اس طرح بنایا جائے کہ دولت کا رخ امیروں سے غریبوں کی طرف مزدکے۔

## 10۔ شرح خواندگی میں اضافہ (Increase in Literacy Rate)

کسی بھی ملک کی پیداوار میں اضافو اور فی کس آمدنی میں اضافو کی راہ میں ناخواندگی و جہالت ایک بہت بڑی رکاوٹ ہے۔ علم انسان کی خواہید صلاحیتوں کو جگاتا ہے اور ان میں کام کرنے کا جذبہ پیدا کرتا ہے۔ گویا علم اور ہنر سے کسی بھی ملک کو ترقی کی راہ ہوں پرلا یا جاسکتا ہے۔

## 11۔ آبادی کی منصوبہ بندی (Population Planning)

ملک کی بڑھتی ہوئی آبادی کو روکنے کے لئے منصوبہ بندی سے کام لیا جائے۔ لوگوں میں تعلیم عام کی جائے تاکہ وہ بڑھتی ہوئی آبادی کے نقصانات سے روشناس ہو سکیں۔ اس کے علاوہ فاضل محنت کو اس طرح استعمال میں لایا جائے کہ وہ ملکی معیشت پر بوجھ بننے کی بجائے اس کے لئے باعث رحمت ثابت ہو۔

## 12۔ قرضوں سے نجات (Debt Retirement)

اندرونی و بیرونی قرضے پاکستان کے عوام اور حکومت پر بہت بڑا بوجھ ہیں ان قرضوں سے جلد از جلد نجات کے نتیجے میں بہت سے وسائل قومی ترقی اور پیداوار میں اضافو کے لئے استعمال ہو سکیں گے اور فی کس قومی آمدنی میں اضافے کا ذریعہ ثابت ہو گے۔

## 13۔ ہنرمند افراد کی حوصلہ افزائی (Encouragement of the Skilled Labour)

اعلیٰ تعلیم یافتہ اور ہنرمند افراد کی بھی قوم کا قیمتی سرمایہ ہوتے ہیں۔ ملک و قوم کو جن افراد کی ضرورت ہو اور وہ ما یوں ہو کر ملک چھوڑ جائیں یا اس ملک و قوم کی بد قسمتی ہے۔ ایسے افراد کی صلاحیتوں سے فائدہ اٹھایا جائے اُنہیں سہولتیں ہم پہنچائی جائیں تو وہ ملک و قوم کی ترقی، پیداوار، قومی و فی کس آمدنی میں اضافو کے سلسلہ میں اہم کردار ادا کر سکتے ہیں۔

## 7.4 ٹیکس کلچر (Tax Culture)

کسی بھی حکومت کی ذمہ داری ہوتی ہے کہ وہ ملک کی تعمیر و ترقی کے لیے اقدامات کرے۔ ملک کی سرحدوں کی حفاظت، اندر وون ملک امن و امان کا قیام، عدالیہ، انتظامیہ اور مقداری (قانون ساز ادارے) کا قیام، عوامی فلاح و بہبود کے لئے اقدامات، بے روزگاری کا خاتمه، افراط ایز اور تغیریط زر کی صورت حال کو کنٹرول کرنا۔ ملک کے مختلف حصوں کو یکساں ترقی دینے کے لئے اقدامات کرنا اور شہری و دیہی آبادی کو بنیادی سہولتیں فراہم کرنا حکومت کی بنیادی ذمہ داریاں ہیں۔

حکومت کے لئے ان ذمہ داریوں سے عبده برآں ہوتا اس وقت تک ممکن نہیں ہے جب تک اسے عوام کا بھرپور تعاون حاصل نہ ہو۔ عوام کے تعاون کی ایک شکل حکومت کی طرف سے عوام پر عائد شدہ محصولات (ٹیکس) کی ادائیگی ہے۔ کوئی بھی حکومت اس وقت تک مذکورہ بالا مقاصد حاصل نہیں کر سکتی جب تک اس کے پاس آمدنی اور مالیات نہ ہوں۔ دور جدید میں حکومتی آمدنی کا سب سے اہم اور بڑا ذریعہ و محصول (ٹیکس) ہیں جو حکومتیں عوام پر عائد کرتی ہیں۔

پروفیسر ڈی ویٹی (De Viti) کے بقول ٹکس (Tax) حکومت کی ان خدمات کا معاوضہ ہے جو وہ لوگوں کی فلاج و بہبود کے لیے سرانجام دیتی ہے مثلاً بیروفی حملوں سے بچاؤ کے لئے فوج رکھنا، اندورن ملک امن و امان قائم رکھنا، پولیس اور عدالتوں کا وسیع انتظام کرنا وغیرہ۔ حکومتوں کو ادا کئے جانے والے ٹکسوں کی کئی اقسام ہیں۔ ان ٹکسوں کو ہم دو بڑی اقسام میں تقسیم کر سکتے ہیں۔

(الف) برادرست محصول (Direct Taxes)

(ب) بالواسطہ محصول (Indirect Taxes)

برادرست ٹکسوں میں آمدنی ٹکس (Income Tax)، دولت ٹکس (Wealth Tax)، جاسیدا ٹکس (Property Tax) وغیرہ شامل ہیں جبکہ بالواسطہ ٹکسوں میں پکری ٹکس (Sales Tax)، ایکسائز ڈیوٹی (Excise Duty) وغیرہ شامل ہیں۔

برادرست ٹکس کی ادائیگی کرنے والا شخص ٹکس کی رقم برادرست حکومتی خزانہ میں جمع کرواتا ہے جبکہ بالواسطہ ٹکس کی کاروباری ادارہ وغیرہ کو ادا کیا جاتا ہے اور وہ ادارہ حکومتی خزانہ میں جمع کرواتا ہے مثلاً مختلف اشیا پر سیلز ٹکس وغیرہ۔

اجتنی نظام محصول کے لئے ضروری ہے کہ اس کی بنیاد مہرین معاشیات کی طرف سے دیئے گئے اصولوں پر رکھی گئی ہو جو نظام سادہ ترین اور عام فہم ہو گا وہی کامیاب ہو گا۔ یوچیدہ اور نسبجھ میں آنے والے نظام محصولات کا نفاذ لوگوں میں اس نظام سے نفرت کی صورت میں نکلتا ہے۔ اسی طرح اس نظام ٹکس کا نتیجہ اگر معاشرہ میں دولت کی منصافتانہ تقسیم کی صورت میں نکلے، زیادہ سے زیادہ رقم کم سے کم شرح ٹکس کی صورت میں جمع ہوں، ٹکس دہندگان پر ٹکس ان کی ادائیگی کی صلاحیت (Ability to pay) کے مطابق لگایا جائے، ٹکس جمع کرنے پر کم سے کم اخراجات اٹھانے پڑیں۔ ٹکسوں کی وصولی کا نظام ٹکس دہندگان کے لئے آسان ہو، اسی طرح اس نظام ٹکس میں چک ہو، ادائیگی کے وقت اور رقم کی ادائیگی کے بارے میں ٹکس دہندگان کو پوری معلومات ہوں۔ ٹکس دہندگان پر اعتماد کیا جائے۔ ٹکسوں کے ذریعے حاصل ہونے والی آمدنی زیادہ سے زیادہ عوای فلاح و بہبود پر خرچ ہو اور حکمرانوں کی عیاشیوں اور بے جا اخراجات پر ضائع نہ ہوتی ہو تو ملک میں ایک اچھا ٹکس کلچر وجود میں آسکتا ہے۔ عوام ٹکس کو اپنی ذمہ داری سمجھتے ہوئے ادا کرتے ہیں۔ ٹکس چوری کا کلچر فروع نہیں پاتا۔ بصورت دیگر لوگ ٹکسوں کی ادائیگی سے بچنے کے لئے طرح کے بہانے تراشتے ہیں، رشتہ کا بازار گرم ہوتا ہے، ٹکس چھپانے اور جمٹوں بولنے کا کلچر عام ہو جاتا ہے۔ یوں کل وصولی میں ہونے والی کی کو پورا کرنے کے لئے ٹکس کی شرح میں اضافہ کیا جاتا ہے۔ اس کے نتیجے میں لوگ ٹکس چوری کے لئے نئے راستے تلاش کرتے ہیں۔ اس لئے ماہرین معاشیات یہ تجویز کرتے ہیں کہ ملک میں ٹکس کلچر کو فروع دینے کے لئے ٹکس کے نظام کو سادہ، عام فہم اور عوام دوست بنایا جائے تاکہ ملک معاشی طور پر خود کلفات اور ترقی کی منازل طے کر سکے۔

### پاکستان میں ٹکس کلچر (Tax Culture in Pakistan)

پاکستان کی آبادی 191.71 ملین ہے۔ یہیں اتنی بڑی آبادی والے ملک میں ٹکس گزاروں کی تعداد بہت کم ہے۔ اس میں بھی اکثریت تنخواہ دار طبقے کی ہے۔ حالانکہ گذشتہ 67 سالوں میں مالدار طبقہ کی دولت میں بے انتہا اضافہ ہوا ہے۔ گذشتہ چند سالوں میں پر اپرٹی کے کاروبار میں لوگوں نے اربوں روپے کمائے ہیں۔ یہیں ملک کی ترقی و خوشحالی کے لیے جس انداز میں ٹکس کلچر کو فروع پانا چاہیے تھا اور ملکی آمدنی میں اضافہ ہونا چاہیے تھا ایسا نہیں ہو سکا۔ آج بھی پاکستان میں غام ملکی پیداوار (GDP) کے نابض سے ٹکس کی شرح 4.2% (Tax to GDP ratio) نیصد بیتی ہے جو دنیا کے دیگر ممالک کے مقابلے میں بہت کم ہے۔

بجٹ 2011-2012 میں اعلان کیا گیا کہ پاکستان میں مزید 23 لاکھ ایسے افراد کی نشاندہی ہو چکی ہے جو ٹکس ادا کرنے کے قابل ہیں تاہم اس سال ان میں سے 7 لاکھ لوگوں کو ٹکس نیٹ میں لا یا جائے گا اور ان میں سے ابھی 71 ہزار لوگوں کو ٹکس جاری کیے جا چکے ہیں۔

### پاکستان میں مختلف سالوں میں ٹکس وصولی

سال	کل وصولی (ارب روپے)	برآوراست ٹکس (ارب روپے)	پابولاسٹ ٹکس (ارب روپے)
2004-05	588.3	176.9	411.4
2005-06	713.5	225.0	488.5
2006-07	847.2	333.7	513.5
2007-08	1008.1	387.9	620.2
2008-09	1161.1	443.5	717.6
2009-10	1327.1	526.0	801.4
2010-11	1558.2	602.5	955.7
2011-12	1882.7	738.4	1144.3
2012-13	1946.4	743.4	1203.0

ٹکس وصولی کی شرح حیرت انگیز کم ہے۔ اس کی بنیادی وجہ پاکستان میں ٹکس کلچر کا صحیح انداز میں پروان نہ چڑھتا ہے۔ حکومت پاکستان کے جاری کردہ اکنام سروے میں اس کی درج ذیل وجوہات بیان کی گئی ہیں۔

- 1۔ پیچیدہ نظام ٹکس (Complex)
- 2۔ غیر چک دار (Inelastic)
- 3۔ غیر مستعد (Inequitable)
- 4۔ غیر منصفانہ (Inefficient)
- 5۔ ناجائز (Unfair)

### ٹکس کلچر کو فروغ دینے کے لئے حکومتی اقدامات

- 1۔ پاکستان میں ٹکس کلچر کو فروغ دینے کے لیے حکومت پاکستان نے سال 2002 میں درج ذیل اقدامات کئے ہیں۔
  - 1۔ کالا دہن سفید کرنے کی تمام ٹکسیوں کا خاتمه کر دیا گیا۔
  - 2۔ ٹکس سروے کروایا گیا اور ڈاکو میٹھیشن کی گئی۔ اس کے نتیجے میں 2,34,189 تھے اکٹم ٹکس دہندگان کا اضافہ ہوا اور 34000 نئے سیال ٹکس دہندگان بڑھے۔
  - 3۔ دولت ٹکس (Wealth Tax) کو ختم کر دیا گیا۔
  - 4۔ مرکزی وصولی سطح پر ٹکسیوں کی تعداد کم کی گئی۔
  - 5۔ ٹکس انظامیہ میں بنیادی سطح پر تبدیلیوں کا آغاز کیا گیا۔

- 6۔ زرعی ٹکس کے نفاذ کا آغاز کیا گیا۔
- 7۔ جریل سیلز ٹکس (GST) کا دائرہ کاروائیں کیا گیا۔
- 8۔ سیلز ٹکس واپسی (Refund) کے نظام کو بہل بنانے کے لئے ایکٹرا ایک طریق کا رکا آغاز کیا گیا۔
- 9۔ ٹکس کلچر کو فروغ دینے کے لئے لوگوں کو ٹکس کے تعین میں خود کا نظام ٹکس (Self Assessment Scheme) کا آغاز کیا گیا اور ٹکس دہندگان پر اعتدال کو فروغ دینے کے لئے اقدامات کئے گئے۔
- 10۔ کراچی میں بڑے پیمانے کا ٹکس ادا ٹکس ادا ٹکس ایونٹ (Large Tax payer Unit) اور لاہور اور پشاور میں درمیانے درجے کے ٹکس ایونٹ (Medium Tax Payer Unit) قائم کیا گیا۔

حکومت پاکستان نے وقتاً فوقتاً ایسے اقدامات کا اعلان کیا ہے کہ جس کے نتیجے میں لوگوں میں ٹکس ادا ٹکس ادا ٹکس کا شعور اور کلچر فروغ پا رہا ہے لیکن اس نظام پر لوگوں کے اعتدال کو فروغ دینے کے لئے ابھی بھی بہت سے اقدامات کرنا ضروری ہیں تاکہ لوگوں کا نظام ٹکس پر اعتدال بحال ہو اور وہ اسے اپنی قومی ذمہ داری سمجھتے ہوئے ٹکس کلچر کا حصہ بنیں۔

### مشقی سوالات

**سوال 1:** نیچے دیے گئے ہر سوال کے چار ممکنہ جوابات میں سے ڈرست جواب پر (✓) کا نشان لگائیں۔

1۔ پاکستان کی فی کس آمدی ہے۔

(الف) 1254 ڈالر      (ب) 1095 ڈالر

(ج) 972 ڈالر      (د) 11,512 ڈالر

2۔ فی کس آمدی ہوتی ہے۔

(الف) فی مزدور آمدی      (ب) فی خاندان آمدی

(ج) فی فرد آمدی      (د) فی فرم آمدی

3۔ فی کس آمدی کے لحاظ سے پاکستان کا شمار ہوتا ہے۔

(الف) زیادہ فی کس آمدی والے ملکوں میں (ب) درمیانی آمدی والے ملکوں میں

(ج) کم آمدی والے ملکوں میں      (د) ان میں سے کوئی نہیں

4۔ قومی آمدی مشتمل ہوتی ہے۔

(الف) ملک کی تمام زرعی پیداوار پر      (ب) تمام صنعتی پیداوار پر

(ج) تمام مزدوروں کی آمدنیوں کے مجموعہ پر

(د) ایک سال کے دوران ملک میں پیدا ہونے والی تمام اشیاء و خدمات کی مجموعی مالیت پر۔

-5 فی کس آمدنی مساوی ہے۔

- |                   |                     |
|-------------------|---------------------|
| (ب) کل قومی آمدنی | (الف) کل قومی آمدنی |
| کل آبادی          | کلی صرفی اخراجات    |
| (د) کل قومی آمدنی | (ج) کل قومی آمدنی   |
| ملک میں کل نوجوان | کل جمعیت مخت        |

پاکستان کی قومی آمدنی کی پیمائش میں رکاوٹ نہیں ہے۔

- |                        |                       |
|------------------------|-----------------------|
| (الف) غیر ذمہ دار عملہ | (ب) عوام کا عدم تعاون |
| (ج) ناخواندگی          | (د) صحیح اعداد و شمار |

سوال 2: درج ذیل جملوں میں دو گنی خالی جگہیں پر کریں۔

-1 پاکستان کی معیشت میں سب سے بڑا شعبہ \_\_\_\_\_ ہے۔

-2 فی کس آمدنی = کل قومی آمدنی تقسیم \_\_\_\_\_ -

-3 پاکستان کی خام قومی پیداوار میں \_\_\_\_\_ کا حصہ مسلسل بڑھ رہا ہے۔

-4 چیکس کلچر کو فروغ دینے کے لئے حکومت پاکستان نے سال 2002 میں ایک \_\_\_\_\_ کروایا اور ڈاکو ٹکھیشن کی۔

-5 پاکستان میں \_\_\_\_\_ چیکس کا دائرہ وسیع کیا جا رہا ہے تاکہ زیادہ سے زیادہ لوگ قومی خزانے کے لئے قربانی دے سکیں۔

سوال 3: کالم (الف) اور کالم (ب) میں دیئے گئے جملوں میں مطابقت پیدا کر کے ذرست جواب کالم (ج) میں لکھیں۔

کالم (ج)	کالم (ب)	کالم (الف)
خام قومی پیداوار میں حصہ کم ہو رہا ہے۔	بلا معاوضہ خدمات	
پاکستان کی فی کس آمدنی 15-2014 میں	کم شرح فی کس آمدنی	
والی اوسط آمدنی	غیر ذمہ دار عملہ	کسی ملک میں ایک شخص کے حصہ میں آنے
قومی آمدنی کی پیمائش میں مشکلات	سرماہی کاری	
قومی آمدنی میں شامل نہیں ہوتی	زراعت	
ٹیکس	1,512 امریکی ڈالر	
بلا واسطہ / بلا واسطہ		
فی کس آمدنی		

**سوال 4:** درج ذیل سوالات کے مختصر جوابات تحریر کیجئے۔

- 1 پاکستان میں معیار زندگی پست ہونے کی پانچ وجہات لکھیے۔
- 2 صنعتی ترقی کے فروغ کے لئے چار تجویز دیجئے۔
- 3 ملک میں زرعی پیداوار میں اضافہ کے لئے چار تجویز تحریر کیجئے۔
- 4 پاکستان میں توازن تجارت کو موافق بنانے کے لئے چار تجویز دیجئے۔
- 5 پاکستان کی قومی آمدنی میں مختلف شعبوں کا حصہ بیان کیجئے۔

**سوال 5:** درج ذیل سوالات کے جوابات تفصیل سے تحریر کریں۔

- 1 پاکستان میں قومی آمدنی کی پیمائش کے سلسلہ میں درپیش مشکلات بیان کریں۔
- 2 فی کس آمدنی سے کیا مراد ہے؟ پاکستان میں فی کس آمدنی کم ہونے کی وجہات تحریر کیجئے۔
- 3 پاکستان میں فی کس آمدنی بڑھانے کے لئے تجویز پیش کریں۔
- 4 پاکستان میں لوگوں کا معیار زندگی پست ہونے کی کیا وجوہات ہیں؟ معیار زندگی بلند کرنے کے لئے تجویز پیش کریں۔
- 5 تیکس کلچر سے کیا مراد ہے؟ پاکستان میں تیکس کلچر کو کیسے فروغ دیا جاسکتا ہے؟